

شعری ٲولکه



درد

لیکوال : رضوان اللہ نیازی

کتاب نوم : خو بر درد

لیکوال : رضوان اللہ نیازی

کال : ۱۴۰۴



خان تہ حیران پیرچی داخہ کومہ شہ کومہ  
مردول پیسچی می پہ خیالہ پہ خیالہ زرد کومہ

خرتہ دشاہ ساتی خانہ او دشرا پیروتال  
نکر کی روان پیر مسخری پہ ژوندانہ کومہ

تہ یاقربان و کومہ ساتی قسری پہ خدای پیر خال  
زرد ترسہار دورتہ کیسمہ تپچی زرد کومہ

شپہ می شبگیر کزلہ تصویر سرور خیری کومہ  
ورتہ کیسمی دچی ونا دپیالتانہ کومہ

رصوانہ زرد راتہ بیگامہ ژورخونی خیری ویل  
شوری تریبہ دم میبہ شہ کومہ شہ کومہ شہ کومہ

Ketabton.com

# بِسْمِ اللّٰهِ الرَّحْمٰنِ الرَّحِیْمِ

کتاب خانگه نپی

کتاب نوم: خوردرد

لیکوال: رضوان الله نیازی

تلفون: ۰۰۹۸۹۱۷۴۵۰۸۴۵۵

دیزاین: شرافت نیازی

کمپوز: حسیب الرحمن

پبنتی: الفت صافی

کال: ۱۴۰۴

## ډالی



## مننه او کورودانی

مننه له ډاکتر ناظم «نیازی» انجینر یاسر «حمید یار» څخه

خاص کورودانی له علی «صافی» او شاه جهان نیازی څخه چې زه یې

د شاعری په ډگر کې ډېر هڅه ولی یم

له گران ورور عرفان نیازی څخه چې د کتاب ملاتړ یې وکړه

## په خوردرد خو خبرې

د دردمنو احساساتو شاعر رضوان نیازی په دې ټولگه کې د زړه هغه نغارې وهي چې د هر مبین انسان درد راویښوي د ده شاعري د رښتیني مبین د ژوند نه راټوکېدلې ده داسې ژوند چې په هره کړنه کې یې د یو دردمن مبین د درد سیوری پروت دی

رضوان د دردمن ژوند له سختو څپو سره لاس او ګرېوان پاتې شوی او همدا ترېخې تجربې یې په شعر کې د اوبنکو په څېر رڼې او رښتینې انځور کړې دي د ده کلام سختوالی نه لري د زړه له تل نه راپورته شوی آه دی چې کله د مینې په نوم کله د بېلتون په نوم او کله د وطن د درد په نوم غږېږي.

د دې ټولگې هر بیت د یوې ماتې خاطرې کیسه ده لوستونکی داسې احساسوي لکه د یو غلي ماښام په چوپتیا کې چې د شاعر له زړه سره ناست وي او د هغه نه ویل شوي دردونه اوري د رضوان نیازی شاعري غمجنه ده خو دا غم کمزوري نه بلکې د ژور احساس وفاداری او انسانیت نښه ده

زه باور لرم چې د ده دا ساده خو دردناکه ژبه به د شعر مینه وال د فکر او احساس نوې نړۍ ته بوځي او د پښتو ادب په ډگر کې به د یوې رښتینې او دردمنې شاعرۍ په توګه خپل ځانګړی ځای ومومي.

درښت

سیلاب نیازی

## غزل

شه خواره خواره یاران دې رانه بیل کره  
 غریبی- قسم په خدای که دې بښمه  
 چپرته تللی یې خفه یې رانه ولی  
 خوشحالی قسم په خدای که دې بښمه  
 د غرخی غوندې تیریری شه په منډه  
 یه خوانی- قسم په خدای که دې بښمه  
 د جنت په شان وطن دې په ما پرېښود  
 مزدوری- قسم په خدای که دې بښمه  
 له مسجد دې میخانې ته ورروان کره  
 عاشقی- قسم په خدای که دې بښمه  
 چې واده شوې بیا پوښتنه دې ونه کره  
 لیونی- قسم په خدای که دې بښمه  
 له رضوانه دې نور لار ده ورکه کرې  
 شاعری- قسم په خدای که دې بښمه

## غزل

څنگه چې زه پسي برباد یمه رضوانه  
 چپرته زه به ورته ییاد یمه رضوانه  
 خدایه ستا دغه بنده زما نصیب که  
 بی له ده به کله بنیاد یمه رضوانه  
 زه به ډپرو دله گانو وم خورلای  
 مور دعا ده چې اباد یمه رضوانه  
 یو ستا نوم په لاس لیکلی شم دلبره  
 نور خو بنه پوخ بیسواد یمه رضوانه  
 تک وهلی یم جانان د زړه په سر  
 زړه په سر لکه فولاد یمه رضوانه  
 خلکو مرنه یم ژوندی یم تر ابده  
 فدایی زه د جهاد یمه رضوانه  
 شاعری زه د قام ولس لپاره کړمه  
 دمظلوم دخولې فریاد یمه رضوانه

## غزل

ورځی نه وي خو په شپه کې راسره  
 د چا یاد دی په سینه کې راسره  
 نیمایي عمر مې تاباندې برباد کړو  
 نیمی نور ده میکلده کې راسره  
 زهر خورمه چې بیغمه شم هغې نه  
 نه هیریزې په نشه کې راسره  
 ځنکدن کې چې پوښتنې ته رانغلو  
 پری یې نږدی جنازه کې راسره  
 ځمکه نه چاودې چې روغ ورننوځم  
 پلار یې ولیدله روژه کې راسره  
 پلار می ویلې ته غم مه کوه رضوانه  
 خیر راضي به شي جرگه کې راسره

## غزل

گده شـــــــــــــوي د باران په هوا ته يې  
په هر څه مې داسې خيال وي چې دا ته يې

بل څوك نشته چې په سترگو مې لاس كيدي  
دا دی ومـــــــــــــې پېژندلې ها ها ته يې

په جنت کې به د شيخ خوراك منې وي  
په جنت کې به خوش رنگې زما ته يې

په خوله باندي مكرجن تبسم زه يم  
او په سترگو کې مې غلې ژرا ته يې

له تا پرته مې ډېر خلك كړل خبر چې  
په ايران كـــــــــــــې زما يو تنها ته يې

## غزل

یاره چپرته یی ته راشه چپ دې واخلم  
 د پیسو مې انتها ده او ته نه یی  
 په غربت کې چې تا لار وه جدا کړې  
 نن مې بڼه ډېره دنیا ده او ته نه یی  
 اوس چې د غومره مالدار یمه مورجانې  
 برکت ستا د دعا ده او ته نه یی  
 دوه می بنځی او پنځلس مې بچیان دي  
 دریم واده مې هم سبا ده او ته نه یی  
 د خپلوانو مې حساب راڅخه هیردی  
 حجره ډکه له هر چا ده او ته نه یی  
 اجازه راکړه چې ورشمه گودر ته  
 انتظار راته لیلا ده او ته نه یی  
 وزیره گیلامنه ای د قوم په ننگ شهیده  
 خبر یی لراوبر یو پښتون نخوا ده او ته نه یی  
 راغلي دې د قبر سر ته ناسته ده رضوانه  
 مورسره دې لور هم په ژړا ده او ته نه یی

## غزل

زه به دومره پیسی وگتیم لخیره  
پردي خه چي به خپلوان راپسي غاپي

زه چي کله جانان ونیسم له لاسه  
بیا په لاره رقیبان راپسي غاپي

## غزل

چې زه درنه دیدن غواړمه ماته کړې بهانې  
رقيب ته یې ولاړه هره ورځ د بام په سر

رباب مې خرسومه کاتکي ټوپک پرې اخلم  
رقيب او جانان ولمه جوړه په دا تتر

رضوانه یارانو کې خومو هیڅ گټه ونکړه  
یاران راتولومه څو ډېر لرې په چکر

## غزل

که ژوند راسره لږ غوندې وفا وکړه لالیه  
 وعده که تا له ما سره ریښتیا وکړه لالیه  
 چشمانوته راوړمه ستا رانجه له کوه قافه  
 که یوځل دې په مړو سترگو خنداو کړه لالیه  
 جیگه نری پزه یې ده غټې غټې سترگې  
 ربار راته کیسه دې شپې ستا وکړه لالیه  
 شونډې په شونډو راته کېښودې پروڼ  
 روژه کې یې په ما غټه گناه وکړه لالیه  
 ربه لیونۍ یې کړی زما د زوی په شان  
 مورمې په لمانځه درته بنیرا وکړه لالیه  
 په نیمه لار دې پرېښودلو یاره مطلبی  
 رضوان سره دی ډېره ناروا وکړه لالیه

## غزل

دغسې که هاغسې که ړنگ دی او که بنگ دی  
زما خوځ دی جانان مې خیر که تور دی غمرنگ دی

که چا هم چـــــــپرتـــه ولیده خبر یې ماته راکړی  
غتې غتې سترگې د چنار په شان تې دنگ دی

رضوان که مشهور دی بڼه لوفر په ټول کلي  
اخلاقونه بادشاه دی او په خوی باندې ملنگ دی

## غزل

واده ده او ساقی شرابان مفتہ ورکوی  
جامونہ رنگارنگ ورکول کپری میخانہ کپی

یو خوان پہ کپی د خپلو ارمانو جنازه و کپری  
یو خوان له پری درده نن گدیگی میخانہ کپی

## غزل

موږ دې تباہ کړلو تباہ شې غریبې. وخ آی  
ای د نامردوبې غیرتو احتیاجی. وخ آی  
خلك چکر ته ځي ميلې کوي ساعت تېروي  
درته حیران شوم تش جيبه مفلصی. وخ آی  
د خدای خدایي منم بیشکه دی پاچا د جهان  
رب مو دې ساتي د بنده له بندگی. وخ آی  
قربان قربان به یې کول ټول بې وفا وبتل  
لعنت لعنت او بیا لعنت په دې یاری وخ آی  
د خوشحالي خپلوان زخت زیاد دي د خفگان په شمار  
کاکا ماما عمه خاله او ورورولسی. وخ آی  
بس ددی ژوند نه نور بیخي رضوانه تنگ راغلمه  
کاشکې حلاله وی نشه یا خودکشی. وخ آی

## غزل

دې لـر او بر پښتنو پورته شی لاریون وکړی  
مړه ضمیرونه مو راویخ کړی لږ غبرگون وکړی  
په سیاست نه کېږی نه چا په سیاست گتلی  
په سوال زاریو او نه چا په سهولت گتلی  
ازادي غواړي سربښندنه او غیرت پشینه  
امان الله غازی په شانتې لور همت پشینه  
په میاو میاو نه کېږی زمري غوندي غرمبار شروع کړی  
وسلې راواخلي په پنجاب باندي بمبار شروع کړی  
نوم او نشان یې دنقشې نه ورکول په کار دي  
د گلخانانو هم له دوی سره وژل په کار دي  
رضوانه کله به اباد وزیرستان ووینم  
چې لـر او بر نه وی ازاد پښتونستان ووینم

## غزل

گودر نه راغله په ژړا اخ خي  
 ويلې خبر مې شو لالاخ خي  
 په ژړغوني غږ جانان وويل  
 جرگه راوليگه سبا اخ خي  
 هغه چې ما ورته ورکړې تحفه  
 جوړه اغوستې يې نن بيا اخ خي  
 مور مې ويل هغه جنی درته کوم  
 هغه جنی چې خوبنه ستا اخ خي  
 که دمنصور غوندي په دار شمه  
 بيا به هم ویمه چې ليلا اخ خي  
 نه ورور وژنه وی او نه جنگونه  
 په اتفاق وی پښتونخوا اخ خي  
 زه به دا ستا د پښو خاورې شمه  
 رضوان ته وکړه موری دعا اخ خي

## غزل

تکلیفونه راکوه حساب یې نیسه  
خیر دی اوس مې خوروه حساب یې نیسه  
واده شوې لیلا بیا مخې ته راغله  
بیا یې غم کره راتازه حساب یې نیسه  
ای رقیبه جانان تاته مې در پرېښود  
اوس یې ته ونازوه حساب یې نیسه  
گناهونه خو دې ډېر دنیا کې وکرل  
رب ته ورغلې بنده حساب یې نیسه  
تا ویلي وو چې راشه دیدن وکره  
بیا دروغ ده ستا وعده حساب یې نیسه  
کال پوره دې شورضوانه خو رانغلي  
مسافری دې ده اوږده حساب یې نیسه

## غزل

د مرگ په اخطارو به رقیبانو یرولم  
 کیله مې په یو شعر کې له خپل یاره کړې وه  
 زما هم دې منصور غوندې هیڅ ترس زړه کې نه وو  
 دلر او بر نعره چې مې تر داره کړې وه  
 نو ولې دسمال ورکه دې کاکا زوی ته واده شوه  
 وعده خوتاله ما سره ریباره کړې وه  
 په کومو سترگو ځوانه ته به خدای ته ودرېږې  
 زنا چې تا دنیا کې بڼه بې شماره کړې وه  
 په غاړه چې پرته ده ستا څلور کونجه دنیا  
 په قبر کې دې څه بهانه مالداره کړې وه  
 بچیه تعلیم وکړه دوطن په ننگ شهید شه  
 دغه خبره ماته مې خپل پلار کړې وه  
 بنگ سگرت نصور په ما تاثیر ونکړو رضوانه  
 نشوته مې شروع چې د کوکناره کړې وه

## غزل

زه مې دغه خپله ملنگي پیره  
 نه ورکوم ستا پر بادشاهي پیره  
 چرته که مې دعا د مور قبوله شوه  
 ته به بیا کوي زما غلامي پیره  
 چا چې په تنگسه کی زه پریخی وم  
 معاف مې دې کړي بیا دې نه راځي پیره  
 گرځي بې پروا چې په جهانه کې  
 دا عادت مې خوښ دې لیوني پیره  
 ټولې یارانې اوس دې مطلب شوې  
 مرگه راشه تېرله زندگی پیره  
 عشق د مجنون او د لیلا منم  
 دروغ د نن سبا دا عاشقي پیره  
 چا مې که جانان ته پورته وکتل  
 وژنمه یې ټول خانه دانی پیره  
 یو ځای مو زهر وخورل رضوانه نن  
 منع کې مو راتلله جدایی پیره

## غزل

نن یې بیخي خراب کړم  
ای زندگی خراب کړم  
نن د ساقی میلمه وم  
جام خوماری خراب کړم  
د ځان نه ډېر خوږ راته  
یار مطلبی خراب کړم  
بڼې ورځی رانغللې  
کړبڼو دې تندي خراب کړم  
بیگاه رضوانه د شپې  
یو سگرتهی خراب کړم

## غزل

دیارانو دوکو دپـر کر مه هونبیار زه  
نور نو بس ده مجبور بيله کر م ترې لار زه  
نن چې زه په خپلو وینو کې لت پت یم  
وخت به راشي خيژوم به دې په دار زه  
د ادې ټول ارمانونه بـه پوره کر م  
چیرته خدای ﷻ که کر م یو واری لږ مالدار زه  
په وړو وړو نشو هېڅ نه هیریرې  
بنگ نشې شروع کوم به کوکنار زه  
د رضوان زړه چې دې مات لکه شیشه کر ه  
که په لاس راغلي نو کر م به دې سنگسار زه

## غزل

خان ته حیران یم چي دا شه کومه شه کومه  
هر ډول پینې مې په خپله په خپل زړه کومه

غرقه نشه ساقی خانه او د شرابو بوتل  
لار کي روان یم مسخري په ژوندانه کومه

ته یا قربان وکړه ساقی قسم په خدای یو ځل  
زه — سهار درته کینمه تپي زه کومه

شپه مې شبگیر کړله تصویر سره خبرې کوم  
ورته کیسې د بـ وفا د بیلتانه کومه

رضوانه زړه راته بیگاه په ژرغوني غږ ویل  
نوره توبه ده مینه نه کومه نه کومه نه کومه

## غزل

غم او درد د غریبی ژوند او ژړا ته  
 کاشکې هیڅ نه وی راغلی زه دنیا ته  
 زما هم نوې ځوانی نری بریتونه  
 خو په یوه سترگک یې پورته کړم هوا ته  
 د مات شوي زړه تاوان له چانه واخلم  
 زړه مې وسپارمه بیا کومې بلا ته  
 یو جدا شوې بل دی تور راباندې کېښود  
 زه نو وژارمه ستا کومې ناروا ته  
 ته نو زما د حاله څه خبر یې یاره  
 خدای دې مه مجبوروه د غم خندا ته  
 إن شاء الله زه به پاچا شمه دې زړونه  
 ضرورت لرم دې مور یوې دعا ته  
 وفانه ده پاتې هیچا کې قسم ده  
 رضوان ووايم د زړه رازونه چاته

## غزل

پرېږده چې بنه وځورېږو مونږ نو د چا څه کېږو  
خلک د دنیا دي مړه مونږ د دنیا څه کېږو

خدایه مونږ غریب خلک قیامت کې چېرته هېر نه کړې  
دلته هم خانان هوسا دي مونږ دهوسا څه کېږو

شپې دې یو ظالم له قبره ډېرې چیغې راغلې  
ده به په دنیا کې ویلې مونږ د الله ﷻ څه کېږو

ټول یاران مې وایي راته ډېر بې وفا شوی یې  
تاسې وفادار بنه یې یار مونږ د وفا څه کېږو

مور مې راته وایي هر وخت رب دې کره پاچا رضوانه  
موری ستا دعا پکار ده مونږ د پاچا څه کېږو

## غزل

خه بیغیرته عاشقی وه پریخی می ده

د ازیلو و اندیوالی وه پریخی می ده

د بی وفا خلکو یاری وه پریخی می ده

د بنده گانو بندگی وه پریخی می ده

دغه د نن بدماشان توله ویریدل به له ما

زما یو وختی لوفری وه پریخی می ده

زما دی سر قاتلان تهل زما یاران وو صیبه

ای دی نامردو اشنایی وه پریخی می ده

رضوان وی دا خبر زما هغی ته ورسوی

دا ستا یاری خو بازاری وه پریخی می ده

## غزل

مونږ د يو بل نه بغير داسې گوزاره شروع ڪړه  
 هغه واده شوله اوما واپس نشه شروع ڪړه  
 چا رانه سوال د بربادي وکړو چي څه ته وايي  
 ما لږ شان سوچ وکړو او بيا مې ستا قيصه شروع ڪړه  
 اول وه شوخه شوخه بيا ترې شيخه جوړه شوله  
 چي ئي په ځان مئين ڪړم ما نه يې پرده شروع ڪړه  
 دا چي ميا وليده له ژوند او ځواکه او وتمه  
 ما نور کارونه پريښول ما د هغې ننداره شروع ڪړه  
 چا چي بلاک ڪړي وم چي قرض رانه اونه غواړي  
 اوس چي لږ بڼه شوم نو واپس يې رابطه شروع ڪړه  
 چي ستا د سترگو اشارو مې زړه مايله نه ڪړو  
 بيا دې بڼو ياره زما په زړه حمله شروع ڪړه  
 دا ميکدي سندرې جام او گيلاس پريږده رايه  
 نفلي روژې ذکر و اذکار مونځ وغيره شروع ڪړه

## غزل

بل په سينه کې يې دى اور ليونى كړى دى  
 ستا د ناکامې مينې زور ليونى كړى دى  
 په هغه ځوان باندې نشو هيڅ تاثير ونكړلو  
 اى جينى ستا يوه پيغور ليونى كړى دى  
 وايي ولاکه مې بيغم بيغمه خوب ته پريدي  
 ليونى ستا د بنگرو شور ليونى كړى دى  
 مور يې خيرى ورته بلا بلا بلا وكړلې  
 چا چې زما د زړه ټكور ليونى كړى دى  
 مسافري ته شو روان بچيان ژاري ورپسې  
 د خپل او پردى بې شميره پور ليونى كړى دى  
 د ورځې كار كړي مزدورى رزق حلال گټي  
 د شپې سوچونو د خپل كور ليونى كړى دى  
 خفه به ولې نه وي او خفگان به ولې نه كوي  
 چې ستا دمستو سترگو تور ليونى كړى دى  
 مينه خپلوي او ملگرتيا ټول خرسپري اوس  
 رضوان ددوه وو ورځو ورور ليونى كړى دى

## غزل

قسمت کي به همداسي وو خفگان د څه لپاره  
چي نه کپړي بيا نه کپړي ارمان د څه لپاره

هېڅ خوند د يارانې نشته پــــه زوره يې کومه  
چي شونډې په کي بنکل نه کړې جانان د څه لپاره

دهر چا په غمونو کي مې ځان وو خپل هېر کړي  
چي سخته کي په درد نه خوري خپلوان د څه لپاره

په ژوند خو هېڅ باور نشته نن يو سبا به نه يو  
نو ولي بيا غرور کړې په خپل ځان د څه لپاره

چي نه کوي مينه مه کوه د زور خبر خو نه ده  
رضوان ته نو په شا کتل قربان د څه لپاره

## غزل

ارمان یی په رضوان پسي ارمان پاتي شوی  
یو درد یی په سینه بی درمان پاتي شوی

بلها زړونه یی مات کړل د بلها زړونو قاتل شو  
خو ستا زورور حسن ته حیران پاتي شوی

په کلی کې مشهور چې په لوفر او په بدمعاش وو  
هغه ځوان لیونی په بیابان پاتي شوی

د هرچا په غمو کې به اول صف کې ولاړ وو  
اوس سخته کی تنها او پریشان پاتي شوی

سر بنکته یی راځوړند کړ ستا د کلی رقیبانو  
رضوان ورته بی جوابه بی زبان پاتي شوی

## غزل

دې دنيا له خامو خامو رابطو  
زړه مې شين دى له تمامو رابطو

دلته هرڅوك تر مطلبه درسره وي  
ما ځان وخور په ناکامو رابطو

نفرتونه د غيرت په معنى بولي  
مینه نوم شو د بدنامو رابطو

## غزل

غم او درد د غریبی ژوند او ژړا ته  
 کاشکې هېڅ نه وی راغلی زه دنیا ته  
 زماهم نوی ځوانی نری بریتونه  
 خو په یوه سترگک یې پورته کړم هوا ته  
 د مات شوي زړه تاوان له چانه واخلم  
 زړه مې وسپارمه بیا کومې بلا ته  
 یو جدا شوې بل دې تور راباندې کېښود  
 زه — وژاړم ستا کومې ناروا ته  
 ته نو زما د حاله څه خبر یې یاره  
 خدای دې مه مجبوروه د غم خندا ته  
 ان شاء الله زه به پاچا شمه دې زړونو  
 ضرورت لرم د مور یوې دعا ته  
 وفانه ده پاتې هیچا کې قسم دی  
 رضوان ووايیم د زړه رازونه چاته

## غزل

ولې مې وژنې گناهگاري سترگې مه راپوه  
ليونی کېږمه خوماري سترگې مه راپوه

همداسې پتې سترگې ودریگه خبری کوه  
صنمه جار شمه هوبنیاري سترگې مه راپوه

گوزار دغشي غوندي زما په زرگي ولگيږي  
ظالمې مه کوه خونکاري سترگې مه راپوه

ستاسترگې تېزې دي د بنگو کوکنارو نه هم  
زه نشه کېږمه ای یاری سترگې مه راپوه

د خوب محرومه کېمه ستا زنگیدلو سترگو  
ناقراری مې ستا قراري سترگې مه راپوه

رضوان ته وخانده دلبره بچای تیت به گوري  
دغه رنجو باندي سینگاري سترگې مه راپوه

## غزل

مړه خپل ژوند کوه جانان لاپه کې څه ته وایي  
شني سترگې سرې شونډې پیزوان لاپه کې څه ته وایي

شبگیرې شپې یاد دهغې او تر سهاره ويخ ناست  
کاره باهه پسته څنگل بنامار زلفان لاپه کې څه ته وایي

نری ملاقد چيناري او اناري اننگي  
گيبي پرتوگ جيگ سيندلان لاپه کې څه ته وایي

شرنگ د پانزيب پيروي مخ زني په سر يې شين خال  
رضوانه پرې يې ږده لېان لاپه کې څه ته وایي

## غزل

راوگرځه د نوي ژوند احساس راكړه قربان  
لویدلی يم درپورته مې كړه لاس راكړه قربان

ناهیلی د اشنا لــــه دره راغلمه واپس  
ساقی گوره بڼه نه یمه گلاس راكړه قربان

كه شونډې راته نه راكوي مــــه يې راكوه  
دا غیږه خو بیا لږه په اخلاص راكړه قربان

خاونده! دغه نور خلك په خپل منح كې تقسیم كړه  
دا یو نفر زما لپاره خــــاص راكړه قربان

په خیال كې مې درونغاړه غزل مې كړه دې مینې  
رضوانه د لفظونو نــــه لباس راكړه قربان

## غزل

نن مې خپل جانان د بل په غير کې وليد  
 نن زه پوه شومه چې شرک غټه گناه ده  
 زه نه مړ يم نه ويخ يم نه ويده يم  
 فلج شوى يم چې يار رانه جدا ده  
 د زړه کور مې د غمونو هديره شوه  
 چې خبر شومه واده يې نن بيگا ده  
 هغه دنگ چنار بغل کې هغه کور کې  
 غږ مې واوريد د يتيم غريب ژړا ده  
 کونډې مور يې د زړه درد نه ورته وويل  
 زويه غلې دنيا ډېره بې وفا ده  
 خه د لر او بر کيسې مو شروع کړي  
 مړه هېڅ نشته دا ټوله پښتونخوا ده  
 له لغمانه تر کابل او قندهاره  
 يو مو ژبه يو امير يو مو وينا ده  
 په چهره باندي بدرنگه ده رضوانه  
 خو په زړه باندي شيشه غوندي صفا ده

## غزل

څه بربادي ورځې شپې دي انډيواله  
 شبگيرې دي شبگيرې دي انډيواله  
 نن يې بيا په انتظار کې شپه سبا شوه  
 څه بې شميره يې دوکې دي انډيواله  
 ولې رانغلې اى ولې ولې ولې  
 دمظلوم زړه مې گيلې دي انډيواله  
 په رښتيا رښتيا صفا صفا ويلو  
 لاس کې زما اوس زولنې دي انډيواله  
 په اور وسوزل ايرې ايرې شول  
 دا چيغاري د غزى دي انډيواله  
 که خداى راوستل وختونه بيا به گورو  
 خير که نن ستا بهانې دي انډيواله  
 زه خو ستا د سيالى نه يمه جانانه  
 زما خيمه ستا خو بنگلې دي انډيواله  
 نور به مينه نه کومه زه رضوانه  
 مينه دروغ دروغ يې وعدې دى انډيواله

## غزل

بنه مست خمار گر خیدم  
لکه چینار گر خیدم

چی جیب می ډک وو صیبه  
د ډېرو یار گر خیدم

غربت بی لاری کر مه  
کنه په لار گر خیدم

د کور او کلی غم ته  
هر وخت تیار گر خیدم

سخته کې یوازی پریخودم  
له هر چا جار گر خیدم

رضوان به تل نشه وم  
په هر معیار گر خیدم

## غزل

چې زه درنه دیدن غواړمه ماته کړې بهانې  
رقيب ته یې ولاړه هره ورځ د بام په سر

رباب مې خرسومه کاتکي ټوپک پرې اخلم  
رقيب او جانان ولمه جوړه په دا ټټر

رضوانه یارانو کې خو مو هېڅ گټه ونکړه  
یاران راټولومه څو ډېر لرې په چکر

## غزل

ربه زره مې راتنگ شوی ربه زما دې زره قرار شه  
ربه ستا عاجز بنده یم ربه ته مې مددگار شه

ربه زه په ډېرو هیلو یمه ستا درته راغلی  
ربه ته زما دې تورو تورو شپو لره سهار شه

ربه شمه زه قربان ستا له راکړو نعمتونو  
ربه ستا شکر گزار یم ربه ته زما دلدار شه

ربه ستا د دین دعوت ته راوتلی خه ډاډه یم  
ربه مل می د سختیو زما مل په هره لار شه

ربه ته د لیوني رضوان هر درد لره دوا شه  
ربه دا دنیا زه نه غواړم په هغه دنیا مې یار شه

## غزل

د رنھاگانو دغه بنار راته دا زړه خوړین کړی  
قسم په خدای مطلبی یار راته دا زړه خوړین کړی

چیرته به زه ستا په وعدو بیا اعتبار ونکړمه  
لالیه هر وخت انتظار راته دا زړه خوړین کړی

منافقت کوي زما او د جانان په منځ کې  
دا بی غیرت دوس ریبار راته دا زړه خوړین کړی

له مور او پلاره له خپلوانو او له کلی لري  
مسافری کې پردي کار راته دا زړه خوړین کړی

مرگه راءه کنه همدغه بڼه موقع ده درته  
ددې دنیا خلکو تیار راته دا زړه خوړین کړی

رضوانه بد او بی وفايي خو یې لاشه کړې شه کړې  
د دغه چم دا وفادار راته دا زړه خوړین کړی

## غزل

که ژوند راسره لږ غوندي وفا وکړه لاليه  
وعده که تاله ما سره ريښتيا وکړه لاليه

چشمانو ته راوړمه ستا رانجه له کوه قافه  
که يوځلي دي په مړو سترگو خداوکړه لاليه

جيگه نري پزه يې ده غټې غټې سترگي  
ريبار راته كيسه شپې ستا وکړه لاليه

شوندي په شونډو راته کېښودې پروڼ  
روژه کې يې په ما غټه گناه وکړه لاليه

ربه ليونۍ يې کړې زما د زوی په شان  
مور می په لمانځه درته بنيرا وکړه لاليه

په نيمه لار دي پرېښودلو ياره مطلبي  
رضوان سره دی ډېره ناروا وکړه لاليه

## غزل

خیر دی پر پرده ما خفگانه سرخورلیه  
 خنگه پوره نشوی ارمانه سرخورلیه  
 یارانه ده مړه جنگ په کې راحی  
 گیلې خه ته کرې جانانه سرخورلیه  
 تا خوزه یمه نور خیر ته کینولی  
 بنگرې مه غواره له مانه سرخورلیه  
 چی زما نشوه بوډا ته یی بیا ورکړه  
 ای زموږ د کلي خانه سرخورلیه  
 چی په مینه کې دې ماتې وخورله  
 بیا نشې مه کره ای خوانه سرخورلیه  
 هرڅه هیر شو رانه یو ته نه هیریرې  
 اخري حل خدای پامانه سرخورلیه  
 ځنکدن کې دې پوښتنه هم ونه کره  
 رضوان لاره له دنیا نه سرخورلیه

## غزل

تمام رنگونه مې په لاس کې غله دي  
ژوند که د هرې پرې چال کوي

هغه چې مور ته ډېر آشنا بنکاري  
په مونږه څه نا آشنا خیال کوي

درد به اخر له مانه څه جوړوي  
چې سه هنر به دا کلال کوي

رضوانه زما بربادي خوند وکه  
هغه افسوس زما په حال کوي

## غزل

لیونی زره مـی په نه خبره وړان دی  
موده وشوه چې په یوه دوه کې حیران دی

له تمامې بناریې ځینـې خپه دی  
له دې واړه انسانیت نه پښیمان دی

## غزل

نه مې په غم غمجن وه نه يې كړو پرسان خدايه  
 خومره په زړه كلك دې راكړې ده جانان خدايه  
 د هپريدلو چل يې ماته را زده كړې نه وو  
 نور يې په ځان وم ميین كړې ډېر بې شان خدايه  
 هره خبره هر يو كار يې تر مطلبه وو بس  
 لكه يوسف يې پرینبډم په بيابان خدايه  
 ډاكټره ومنه د زهرو ستن راولگوه  
 هسې هم يمه زه د وينې سرطان خدايه  
 چې يې رينبې رينبې گريوان په لاره ووينمه  
 ورولې ربه په رضوان پسې ارمان خدايه  
 د زنده گۍ چارو كې داسې يم روان خدايه  
 منزل مې ورك دى پاتې كېږم له كاروان خدايه  
 هو ستا بنده يم هو شكر عبادت دې كوم  
 خو نور يم واړه انسانيت نه پښيمان خدايه  
 زما رحيمه خدايه وا زما كريمه خدايه  
 خپله مې وينې نور په ما شې مهربان شې خدايه



## غزل

نن بیا د مینې ورځ ده او نن بیا په چا ماتم ده  
 نن بیا زړونه مات شوي دي راغلی پرې ستم ده  
 د مینې محبت فلسفه کفر ورته بڼکاري  
 د ژوند او د جنون فلسفه کبر ورته بڼکاري  
 ارمان یی بایلو دی د ژوند تورو تیارو کې  
 ددغې زمانې خلکو کې اوس مکر ورته بڼکاري  
 دا چا چې دردولی همهغه بڼې ادم دی  
 نن بیا د مینې ورز ده او نن بیا په چا ماتم ده  
 ارمان یی بایلولی دی له ټولو مرور دی  
 ته دغه سپری وینې در په در خاورې په سر دی  
 یوې لیونۍ مینې پرې جهان دی پرینسی  
 په غرونو کې اوس گرځي له جهانہ مسافر دی  
 د سوز او د فریاد ټپې کوي په زړه یې غم دی  
 نن بیا د مینې ورز ده او نن بیا په چا ماتم ده  
 نن بیا د مینې ورځ ده خو دردونه جوړوم خو

د اوښکو سره یو ځای سو گیلې راتولوم خو  
 له پاک الله نه ښه ژوند درته غواړمه شیرني  
 یو څو گود مات بیتونه په ډالی کې درلیگم خو  
 د بل چا زرگی مات نه کړې په خدای دا کار ناسم دی  
 نن بیا د مینې ورځ ده او نن بیا په چا ماتم دی  
 نن بیا د مینې ورځ ده دي دردونه فریادونه  
 د چا لاس کې پرهر دی او د چا لاس کې اهوڼه  
 یو چا ارمان بایللی دی لږ لږې غونډې ناست دی  
 خو د چا لاس کې غاتول دی او د چا لاس کې گلونه  
 رضوان لیونی گوره جدا شوی له صنم دی  
 نن بیا د مینې ورځ ده او نن بیا په چا ماتم دی

## نظم

### بنگريواله

د کابل ښار په دوهمه چهار راهی کې  
تیریدلم ناخاپي مې ورته پام شو  
یوه پیغله دې گلاب تر گل نازکه  
غونډه منډه په کمپله کې وه تاوه  
له یخني یې زني دواړه کړیدلي  
او له غټو غټو سترگو یې ملغلرې توییدلي

یو وره د اوږو بوجی یې هواره کړی  
پری درجن درجن بنگري له پاسه ایښي  
په واورینه ځمکه دا وه ورته ناسته  
ور روان شوم چې پوښتنه ترینه وکړم  
د ژړا علت یې څه دی ولې ژاړې  
او له کوم غم سره دا لاس او گریوان ده

لږ د ټوکو په انداز مې ورته ویل  
 بنگړیوالې بچیش بنې مزې دې وکړې  
 په یخنی کې هم خپل کار ته یې راوتې  
 د زرغون کمیس لستونې  
 یې ورجیگ کړ اننگو ته  
 اوبنکې یې پاکې کړې مسکې شوه  
 خوانه خه دي او خه غواړې

ما ویل هېڅ مې پکار نه دي  
 خو مورکې ته به بنگړي درنه لږ ویسم  
 خو اول به راته وایې ولې ژاړې  
 بیا مسکې شوه ویل یې چپ شه  
 راته وایه له کوم رنگه بنگړي درکړم  
 الله ﷻ لوی دی غمشريك مې هم هغه دی

ډېرر شله شوم ما ویل ټول بنگړي دې اخلم  
 خو فقد دا راته وواي ولې ژاړې  
 لږ وخت غلې وه شروع شوه ویل یې واوړه

شپږم کال دی دغه حای کې  
دا بنگرې دي خرخوم یې  
خو تر اوسه رانه هیچا دا پوښتنه ونه کړه  
چې هر حوان او سپی راشي  
د جنسي خواهش غوښتنه رانه وکړي

ما ویل خیر ده خپه نشې  
زه له هغه خلکو نه یم  
ستا د زني کرپیدو او ژړا راوستلم دلته  
ویل یې نه نه زما وروره دا دنیا ده  
په کې هر رنگ خلك شته دي  
خو د ژوند کیسه مې واوړه

زه د دولسو کلو وم  
کور کې مشره ومه حکه  
نازولې د مور پلار وم  
خپل مکتب ته به ورتلمه  
ښه لایقه اول نمره وم

یوه ورځ له مکتب راغلم  
کور کې شور وو او غوغا وه  
ژپاگانې وې د بنځو زړه مې ولويد  
د بدن وینستان مې جیگ شول  
دروازې مخکې موټرې وې ولاړې  
ور داخل شومه خپل کور ته  
دوه کتو کې تابوتونه جوړه ایښي  
ما ورمنده کړه چې گورم  
یو مې پلار وه بل مې مور وه  
کیسه لنډه درته کومه  
په چاودنه کې دوی مړه شول  
مکتب پاتې شو له مانه  
څلور خویندی دوه مې وروڼه  
راترغاړې دي ورور جانه  
دلته هره ورځ راحمه  
چې ماښام یو مړی رزق ورته یوسم

## اوففف رضوانہ

بنگریوالیٰ لہ دنیا نہ زپہ راتور کرہ  
بنگریوالیٰ لہ ہر چا نہ زپہ راتور کرہ  
بنگریوالیٰ لہ خدا نہ زپہ راتور کرہ

## نظم

ٲولگيواله !خه کيسې دي پوهنتون کې  
 اوس اول تشريح ته څوک اوچتوي لاس  
 خاموشي ده که شور هغسې لاجور دی  
 او دا ستاسې منح کې څوک اول نمره دی  
 هو ريښتا دوهم نمره او دريم څوک دی  
 د انا تومي استاد اوس هم غوصه وي  
 که په زړه يې څه د رحم اوبه توی دي  
 په چينو کې نازکې جينکۍ به  
 په انگر کې بيخي نه تر سترگو کيږي  
 ٲولگيواله تاته شته د بېلتون ٲته  
 د کتاب نه ليرې والی مې زړه وژني  
 لکه مور نه چې د غېږې ماشوم واخلي  
 لور په لور وهي بچي پسې کوکاري  
 او په ژوند يې بيخي نه ورځې نور لاري

ټولگيوله جهالت د خو سړيو  
 پر مری د ولس ناست لکه خپسه  
 د سپېڅليو هیلو لارې یی ترلي  
 غواړي ژوند لکه تیاره کړي د خپل فکر  
 له نازکو پسرلی پسرلی نجونو  
 احترام غواړي د خپلو بدرنگیو  
 ډاروونکي په تذلیل د ولس روږدي  
 خو سړي لکه زومبیان لکه بگوي

ټولگيواله څه کیسي دي پوهنتون کې  
 زما ژوند خو اوس بیخي په بله واوښت  
 دریم کال دی کتابونو نه یم لرې  
 چپترونو مې نیولي دي گردونه  
 د قلم او کتابچې په ځای مې لاس کې  
 یا جارو وي یا څمڅه یا رپیده وي  
 زړه مې تنگ دی بیخي ډیر دننه کور کې  
 خپل زحمت او خپل درسونه چې رایاد کړم  
 زه یې کوم کوم حالتونه درته یاد کړم

چې نېرېدې به شوي زموږه ازموينې  
تيروله به مو شپه ټوله په وينه  
ته فارغ شوي ارمانونه دې پوره شه  
د خپل ژوند دا شان شوکت دې مبارك شه  
ټولگيواله فراغت دې مبارك

## نظم

د جمعې ورځ وه مبارکه چې اذان یې وکړه  
ویل یې لمانځه ته راش پسې بیان یې وکړه  
ما اودس وکوو په منډه منډه  
بیا ور روان شوم دې مسجد په لوري  
ورغلم دوه رکعته لمونځ مې وکړه  
ملا صیب پورته کړل لاسونه دواړه  
یو دمي چیغې شولې بم والوته  
سترگې مې پټې شوې بې هوښه شومه  
په ځان خبر نه وم چې څه شوي دي  
چې کله سترگی می راوغړیدې  
لږ شانتې ساه راکې راوغوریده  
په یو عاجل اطاق کې پروت ومه زه  
خواکې مې نور زخمیان کتو کې پراته  
دچا پښه نه وه لاسونه نه وه  
ځان ته مې هیڅ نه کتل حق حیران وم

چی کله ما خپل ځان ته وکتلی  
له دې دنیا نه مې زړه تور شو خدایه  
دواړه پښې یې راپرې کړې ولې  
تخت کی بیهوشه شوم بیا پوه نه شومه  
خو ورځې بعد چې په هوش راغلمه  
سر ته ولاړ ډاکتر مې وویل چې  
مړه یو کم څلویښت کسان شهیدان  
شکر الحمد لله ته لا بلا ښه یې  
ته خو ژوندی یې یو پښې دې نشته  
چې ته په وخت مونږ ته راورسیدې  
کنه ته هم وې څلویښتم شهید  
رضوان ویلي چې ارمان خدایه  
چې بې پښو ژوندون به څنگه وکړم  
زموږ دوه دانې پښې دي په موږ سه وطن اباد وه  
دا وطن دی سر پا وی دښمنان یې بیخي زیاد دي

## نظم

د شپې ناوخته وخت وه

۲ نیمې ۳ بجې وې

سلام مې وگرزو

لاس مې دعا ته جیگ کره

بیخي سکوت غالب وه

د ساعت ټک ټک به مې

د سر ماغزه خورول

لگ مې دقت وکوه هوا بیخي یخه وه

بحر توغل شروع وه ورسره واوړه هم وه

لړپیا شوم ځانه سره

ما ویل رضوانه یاره

د واوری هاغه خوند وه

لکه په واوری باندي

کله ما هغه ویشته

کله یې زه ویشتم

کله مویو بل څخه

په سرکونو باندي

مندې را مندې وهلي  
لکه نشه چې وو مورې  
داسې خندام کوله  
واورین سړی مو جوړ کړه  
ما په هغې تشبیه کو  
هغې په ما تشبیه کو  
هغې ویل تا غوندې دی  
ما ویل هغې غوندې دی  
لې مروره شوله  
ویلی زه لارم درنه  
ته هم ابلې سره په سرکه کې کینه  
په همدې سوچ کې یو دم  
له سوچ مې خیز ووهه  
په همدې وخت کې مې چې  
خپل جانماز ته پام شو  
خیال نه را ووتلم  
سه بې اختیاره غوندې  
د جانماز سر ته مې

په ژرغوني غږ کي  
دا زمزمه مې وکړه چې

ما په تهجدو کې له خدای غوښتې  
خو کبرجنه یاره دعا مې قبوله نه شوه

که په تهجدو او لمونځو وای  
اوس به زما په نامه بناړ کې یادیدلې

## غزل

د باران غږ مې په عذابي تا را يادی

خفه موزيک او نیمه شپه مې خوری

تا رایادی

چې ووينم په سرک زه دوه ميينان يو خای

زه يې نه بښم په درد مې مالگه تويوي تا رایادی

د باران غږ مې په عذابي تا را يادی

د شپې شبگير شم خوب حيران کړم سهار کار ته لار شم

خوب مې په کار کې ډېر تنگی زړه مې گرموي تا رایادی

د باران غږ مې په عذابي تا را يادی

چې لږ بيرون ته یمه بڼه یم گوزاره کومه

چې کور ته راشم ميخانه مې يادی درد مې يادی تا رایادی

د باران غږ مې په عذابي تا را يادی

د شپې يوې بجې نه ستا غم سره لاس گريوان یم

سهار مې مور ملامتی بيچارگی خپه کی

د باران غږ مې په عذابي تا را يادی

رضوان بيخي ناهیلی شوی یم له ژونده پخداي

چې نه وينم په کې ستا سترگی او بانه لیونی

د باران غږ مې په عذابی تا را یادی  
ته ښه بیغمه گرزه ژوند نه دې خوندونه اخله  
رضوان نیازی دې په یوه یوه لحظه کې یادی رب ته یادی  
د باران غږ مې په عذابی تا را یادی

پای

**Get more e-books from [www.ketabton.com](http://www.ketabton.com)  
Ketabton.com: The Digital Library**